



# विभिन्न गतिविधियाँ

कारपोरेट समाचार

निदेशक (ईआरएंडडी)  
एवं अति.प्रभार (वित्त)  
का दौरा

मुख्य सतर्कता  
अधिकारी का दौरा

राष्ट्रपिता गौँधी जी  
एवं शास्त्री जी  
की जयंती

दशहरा का आयोजन

सतर्कता जागरूकता  
सप्ताह का शुभारंभ

राजभाषा गौरव  
सम्मान समारोह

ट्रांसफॉर्मेशन अवार्ड,  
2023

हिंदी ई-पत्रिका  
का विमोचन

## बीएचईएल ने वित्तीय वर्ष 2022-23 के लिए भारत सरकार को 88 करोड़ रुपये के अंतिम लाभांश का भुगतान किया



भारत हेवी इलेक्ट्रिकल्स लिमिटेड (बीएचईएल) ने वित्तीय वर्ष 2022-23 के लिए भारत सरकार को 88 करोड़ रुपये के अंतिम लाभांश का भुगतान किया है।

डॉ. नलिन सिंघल, अध्यक्ष एवं प्रबंध निदेशक, बीएचईएल ने श्री कमरान रिजवी, सचिव, भारी उद्योग की उपस्थिति में भारत सरकार द्वारा धारित इविवटी (63.17%) पर वर्ष 2022-23 के अंतिम लाभांश का चेक माननीय केंद्रीय भारी उद्योग मंत्री, डॉ. महेंद्र नाथ पाण्डेय को भेंट किया।

इस अवसर पर बीएचईएल निदेशकमंडल के सदस्य तथा भारी उद्योग मंत्रालय के वरिष्ठ अधिकारीण भी उपस्थित थे।

उल्लेखनीय है कि, वित्तीय वर्ष 2022-23 के लिए, कंपनी के शेयरधारकों को कुल 139 करोड़ रुपये के लाभांश का भुगतान किया गया है।

# बीएचईएल में सतर्कता जागरूकता समाह मनाया गया



बीएचईएल के अध्यक्ष एवं प्रबन्ध निदेशक, डॉ. नलिन सिंघल ने सतर्कता जागरूकता सप्ताह 2023 के उद्घाटन दिवस पर कंपनी के कॉर्पोरेट कार्यालय, नई दिल्ली में निदेशकों और मुख्य सतर्कता अधिकारी की उपस्थिति में कर्मचारियों को सत्यनिष्ठा की शपथ दिलाई।

इस अवसर पर भारत के माननीय राष्ट्रपति, भारत के माननीय उप राष्ट्रपति और केंद्रीय सतर्कता आयोग के संदेश भी पढ़े गए।

**भ्रष्टाचार मानवता के विरुद्ध अपराध है और हमें इसे कभी बर्दाशत नहीं करना चाहिए।**

## सुश्री बानी वर्मा को बीएचईएल का निदेशक (इंडस्ट्रियल सिस्टम्स एंड प्रोडक्ट्स) नियुक्त किया गया

भारत हेवी इलेक्ट्रिकल्स लिमिटेड (बीएचईएल) के बोर्ड में निदेशक के रूप में अपनी नियुक्ति पर 55 वर्षीया सुश्री बानी वर्मा ने सार्वजनिक क्षेत्र के इंजीनियरिंग और विनिर्माण उद्यम के निदेशक (इंडस्ट्रियल सिस्टम्स एवं उत्पाद) के रूप में कार्यभार ग्रहण कर लिया है।



इससे पहले, सुश्री वर्मा बीएचईएल के ट्रांसपोर्टेशन बिज़नेस सेगमेंट के साथ-साथ बैंगलुरु स्थित कंपनी के इलेक्ट्रॉनिक्स डिवीजन (ईडीएन) विनिर्माण इकाई का नेतृत्व कर रही थीं।

सुश्री वर्मा दिल्ली कॉलेज ऑफ इंजीनियरिंग से इलेक्ट्रिकल इंजीनियरिंग में स्नातक हैं और उन्होंने 1990 में कंपनी के उद्योग क्षेत्र में इंजीनियर प्रशिक्षा के रूप में बीएचईएल में अपना करियर शुरू किया। ऊर्जा, उद्योग और परिवहन क्षेत्रों में 33 वर्षों के समग्र, विविध और व्यावहारिक अनुभव के दौरान, उन्होंने रणनीतिक प्रबंधन, व्यवसाय विकास, परियोजना निष्पादन, बदलाव प्रबंधन और मानव संसाधन प्रबंधन के क्षेत्रों में व्यापक दक्षता प्राप्त कर ली है।

बीएचईएल के परिवहन व्यवसाय और सिस्टम्स समूह के प्रमुख के रूप में, उन्होंने रेल परिवहन व्यवसाय में बीएचईएल के विविधीकरण पहल की जिम्मेदारी उठाई और कंपनी के लिए प्रतिष्ठित वंडे भारत ट्रेनों के विनिर्माण सह रखरखाव ऑर्डर को हासिल करने की रणनीति बनाई। इसके अलावा, ईडीएन के प्रमुख के रूप में, उन्होंने भारतीय रेल के लिए बीएचईएल के विद्युत और रक्षा व्यवसाय से संबंधित नियंत्रण उपकरण और प्रॉपल्शन इलेक्ट्रिक्स की इंजीनियरिंग और उत्पादन की जिम्मेदारी निभाई। उन्होंने लगातार घाटे के बाद लाभप्रदता में लाते हुए इकाई का सफलतापूर्वक टर्नअराउंड किया।

उन्होंने कंपनी में कॉर्पोरेट रणनीतिक प्रबंधन, परियोजना प्रबंधन, औद्योगिक उत्पादों (इलेक्ट्रिकल) के विपणन, कैपिटल पावर प्लांट आदि सहित विभिन्न प्रमुख पदों को भी संभाला है। उन्होंने संगठन की रणनीतिक पहलों के साथसाथ बीएचईएल के विभिन्न हितधारकों के साथ समन्वय करके परिचालन लक्ष्यों को प्राप्त करने के लिए सहायता प्रदान की है।

सुश्री वर्मा ने बीएचईएल के नए विकास क्षेत्रों के लिए विकास योजना के निर्माण और कार्यान्वयन में और कार्यों और कार्यक्षेत्रों में बीएचईएल की परिवर्तन पहल को आगे बढ़ाने में भी महत्वपूर्ण भूमिका निभाई है। एक पैशेनेट और पेशेवर लीडर, सुश्री वर्मा अपने साथ तीन दशकों के उल्लेखनीय प्रदर्शन का ट्रैक रिकॉर्ड लेकर आई है।

# बीएचईएल के निदेशक (ईआरएंडडी) एवं अतिरिक्त प्रभार (वित्त) का भोपाल दौरा



श्री जयप्रकाश श्रीवारतव, निदेशक (ईआरएंडडी) एवं अतिरिक्त प्रभार (वित्त), बीएचईएल ने अपने दौरे के दौरान भोपाल कारखाने के विभिन्न विनिर्माण खंडों का अवलोकन करते हुए यहां हो रहे कार्यों की समीक्षा की और कर्मचारियों से विभिन्न पक्षों पर चर्चा की। इस अवसर पर श्री राजीव सिंह, कार्यपालक निदेशक, बीएचईएल, भोपाल उपस्थित थे।

श्री श्रीवारतव ने कर्मचारियों, पर्यवेक्षकों तथा

कार्यपालकों से चर्चा करते हुए बीएचईएल की इंजीनियरिंग क्षमता की प्रशंसा की। उन्होंने अपनी कार्य क्षमता और कबिलियत बढ़ाने पर जोर देते हुए कहा कि सभी को आने वाले 20 वर्षों के बारे में सोचना होगा। हमें बाजार की बदलती हुई आवश्यकताओं के अनुरूप नए उत्पाद बाजार में उतारने होंगे। बाजार में अपने उत्पादों की गुणवत्ता के बल पर अपनी ब्रांड इमेज बनानी होगी और ग्राहक स्वयं हमारे पास आएंगे। उन्होंने सभी से कहा कि वे एक लक्ष्य निर्धारित कर कार्य करें।



श्री श्रीवास्तव ने कहा कि वेंडर हमारी सफलता के पार्टनर हैं और सही वेंडर का चयन सबसे महत्वपूर्ण है। उन्होंने अधिकारियों और उपस्थित व्यक्तियों से कहा कि वे एक ऐसे लीडर के रूप में कार्य करें जिनके मरितष्क और हृदय दोनों एक समान विचार करते हों। इस दौरान उन्होंने नए टेलीफोन एक्सचेंज और गोल्डन जुबली ब्लॉक में वलीन रूम का अनावरण किया। उन्होंने स्वच्छता अभियान 3.0 के अंतर्गत आयोजित विभिन्न प्रतियोगिताओं के पुरस्कार भी प्रदान किये।



श्री राजीव सिंह ने अपने उद्बोधन में श्री श्रीवास्तव के नेतृत्व की प्रशंसा करते हुए कोल गैसीफिकेशन और अन्य क्षेत्रों में उनके योगदान की प्रशंसा की। श्री सिंह ने कहा कि हमें युवा कर्मचारियों को वही गरिमामय बीएचईएल सुपुर्द करना है जो हमारे सीनियर ने हमें 90 के दशक में दिया था। श्री सिंह ने एक कार्यपालक निदेशक के रूप में श्री श्रीवास्तव की उपलब्धियों पर भी प्रकाश डाला और उनके नेतृत्व की प्रशंसा की।

# मुख्य सतर्कता अधिकारी श्री शिव पाल सिंह का दौरा



श्री शिव पाल सिंह (आईएफएस), मुख्य सतर्कता अधिकारी, बीएचईएल ने बीचईईल, भोपाल कारखाने के विभिन्न विनिर्माण खंडों का अवलोकन किया और यहां बन रहे उत्पादों तथा कार्य की प्रगति का जायजा लिया। श्री राजीव सिंह, कार्यपालक निदेशक, बीएचईएल, भोपाल और श्री अनिल कुमार जैन, महाप्रबंधक एवं प्रमुख, कॉरपोरेट विजिलेंस, बीएचईएल उनके साथ उपस्थित थे।

कर्मचारियों, पर्यवेक्षकों तथा कार्यपालकों से किए जा रहे कार्यों के बारे में जानकारी ली और कहा कि हमें उत्पादों की गुणता के साथ कंपनी के लाभ पर ध्यान केन्द्रित करना है। उन्होंने ग्राहक संतुष्टि और बीएचईएल की साख को और अधिक मजबूत करने पर बल दिया।

अगर आपने दर्द में भी मुस्कुराना सीख लिया,  
तो समझिए आपने जिन्दगी जीना  
सीख लिया।



श्री सिंह ने भोपाल यूनिट के महाप्रबंधकों तथा डीआरओ से चर्चा करते हुए उनके विभागों में हो रहे कार्यों की प्रगति की समीक्षा की। एक इंजीनियरिंग कंपनी के रूप में बीएचईएल की सराहना करते हुए उन्होंने विजिलेंस के विभिन्न पहलुओं पर चर्चा की। उन्होंने कहा कि कंपनी की सभी नीतियाँ पारदर्शी होनी चाहिए और सभी जानकारी कर्मचारियों के प्रत्येक वर्ग तक पहुंचनी चाहिए। उन्होंने दस्तावेज सही और ईमानदारी से बनाने पर बल देते हुए कहा कि टेक्सिंग करते हुए हमें कंपनी के नियमों का पूरा ध्यान रखना चाहिए। व्यक्ति का स्थानांतरण होता रहता है और दस्तावेज हमेशा

मौजूद रहते हैं। अतः दस्तावेज अत्यंत महत्वपूर्ण होते हैं। जबकि हम स्पष्ट, ईमानदार और नीतिपरक नहीं होंगे, न तो कंपनी को फायदा होगा और न कंपनी की साख बढ़ेगी। उन्होंने यह भी कहा कि विजिलेंस अधिकारियों और कर्मचारियों की सहायता के लिए है और उनसे दूरी बनाने की जरूरत नहीं है। उन्होंने समयबद्ध रूप में निर्भीकतापूर्वक कार्य करने का आह्वान किया। श्री सिंह ने कर्मचारियों के विभिन्न वर्गों से चर्चा करते हुए उनके प्रश्नों के उत्तर दिए और उनके सुझावों पर अमल करने का आवासन दिया। **एक कामयाब इंसान की नींव उसके अच्छे विचार होते हैं।**



श्री गजीव सिंह ने चर्चा के दौरान बीएचईएल, भोपाल में किए जा रहे कार्यों पर प्रकाश डालते हुए सामग्री प्रबंधन और टैंडरिंग से खरीदी में परचेज पॉलिसी और वकर्स पॉलिसी के नियमों के पालन और सर्वोत्तम सामग्री क्रय पर जोर डाला।

श्री जैन ने विजिलेंस के विभिन्न पक्षों पर चर्चा की और कठा की हमें एस्टीमेट बनाते समय बाजार की वास्तविक स्थितियों का सही सही आकलन करना चाहिए। हमें अपने आइटम और जरूरतों का सही ढंग से उल्लेख करते टैंडरिंग करना चाहिए।

श्री पंकज पराडकर, वरिष्ठ उप महाप्रबंधक ने कार्यक्रम में प्रारंभ में सभी का स्वागत करते हुए कार्यक्रम के उद्देश्यों पर प्रकाश डाला।

# राष्ट्रपिता महात्मा गांधी एवं पूर्व प्रधानमंत्री लाल बहादुर शास्त्री की जयंती का आयोजन



बीएचईएल, भोपाल के कमला नेहरू पार्क, बरखेड़ा एवं शास्त्री पार्क में 02 अक्टूबर, 2023 को राष्ट्रपिता महात्मा गांधी एवं पूर्व प्रधानमंत्री लाल बहादुर शास्त्री की जयंती हृषोल्लास एवं उत्साह के साथ मनाई गई। श्री राजीव सिंह, कार्यपालक निदेशक, बीएचईएल, भोपाल तथा सभी गणमान्य अतिथियों ने उनकी प्रतिमाओं पर माल्यार्पण किया।

इस अवसर पर श्री बी के सिंह, महाप्रबंधक (वैकस, एमओडी एवं अनुरक्षण) एवं अध्यक्ष (भेकनिस), श्री अविनाश चन्द्रा, महाप्रबंधक (मा.सं. एवं एलजीएक्स) एवं उपाध्यक्ष (भेकनिस) तथा कार्यकारिणी के सदस्य सहित सभी महाप्रबंधगण, समस्त यूनियन के प्रतिनिधिगण एवं बड़ी संख्या में लोग उपस्थित थे।

श्री सिंह ने इस अवसर पर कहा कि भारत के स्वतंत्रता संग्राम में गांधी जी ने सत्य और अहिंसा का जो मार्ग भारतवासियों को दिखाया, वह भारतीय संस्कृति का प्रतिबिम्ब है। सम्पूर्ण विश्व में यह एक अनोखा उदाहरण है और दुनिया में कहीं भी स्वाधीनता संग्राम की लड़ाई अहिंसा के बल पर सफल नहीं हुई। माननीय शास्त्री जी व्यक्तित्व भारतीय इतिहास में सत्य निष्ठा, ईमानदारी और समर्पण का अनुपम उदाहरण है। उन्होंने कहा कि एक ही तिथि को ऐसी दो विभूतियों का जन्मदिन होना एक महान और सुखद संयोग है।

इसके उपरांत नर्मदा अतिथि गृह के प्रांगण में महात्मा गांधी जी के लोकप्रिय भजन गायन का कार्यक्रम आयोजित हुआ। श्री जे पी मरावी द्वारा प्रस्तुत भजनों की सभी ने मुक्तकंठ से प्रशंसा की।



# बीएचईएल, भोपाल में दशहरा का आयोजन



“विजयादशमी का पर्व भारतीय संस्कृति में शौर्य, बुराई पर अच्छाई और असत्य पर सत्य की विजय का प्रतीक है और हमें हर हाल में सत्य और धर्म के पथ पर चलते रहना है”, यह उद्गार व्यक्त करते हुए श्री राजीव सिंह, कार्यपालक निदेशक, बीएचईएल, भोपाल ने नव दिवस दशहरा मैदान में उपस्थित भारी जन समूह को इस पावन पर्व की शुभकामनाएं प्रेषित की। इस अवसर पर श्री अविनाश चन्द्रा, महाप्रबंधक (मा.सं. एवं एलजीएक्स), सभी महाप्रबंधकगण, श्री टी यू सिंह, अपर महाप्रबंधक (नगर प्रशासन), विभिन्न ट्रेड यूनियनों के प्रतिनिधि तथा कर्मचारी एवं उद्योगनगरी के रहवासी उपस्थित थे।

श्री राजीव सिंह ने उपस्थित जन समुदाय को संबोधित करते हुए कहा कि बीएचईएल, भोपाल

में सभी आयोजन पारंपरिक उत्साह और सौहार्द के साथ बनाया जाता है और दशहरा का आयोजन पूरे शहर में एक प्रतिष्ठित आयोजन है। उन्होंने कहा कि भारत सरकार के “आत्मनिर्भर भारत” और “मेक इन इंडिया” अभियान के फलरचरूप आज बीएचईएल और बीएचईएल, भोपाल के पास काफी आर्द्ध हैं और यहां के समर्पित कर्मचारियों के योगदान के कारण कंपनी एक बार फिर प्रगति के पथ पर अग्रसर है। उन्होंने कर्मचारियों से सुरक्षात्मक उपायों का पालन करते हुए कड़ी मेहनत करते हुए निर्धारित लक्ष्य प्राप्त करने का आहवान किया।

अंत में श्री सिंह ने जन समूह को विजयादशमी और दशहरा की शुभकामनाएं देते हुए ईमानदारी से अपना कार्य करने का आहवान किया।







# सतर्कता जागरूकता सप्ताह का शुभारंभ



बीएचईएल, भोपाल के कार्यपालक निदेशक श्री राजीव सिंह ने 30 अक्टूबर से 05 नवम्बर तक चलने वाले सतर्कता जागरूकता सप्ताह का आज शुभारंभ किया।

कार्यक्रम के शुरूआत में सभी अतिथियों का स्वागत करते हुए बीएचईएल भोपाल के सतर्कता प्रमुख पंकज पराडकर ने सतर्कता जागरूकता सप्ताह की जानकरी दीं। उन्होंने मुख्य सतर्कता आयोग के दिशा निर्देशों के अनुरूप आयोजित किए जाने वाले कार्यक्रमों की रूपरेखा प्रस्तुत की।

इस वर्ष की सतर्कता जागरूकता सप्ताह की थीम 'भ्रष्टाचार का विरोध करें - गष्ट के प्रति समर्पित रहें' पर प्रकाश डालते हुए कार्यपालक निदेशक श्री राजीव सिंह ने कहा कि सतर्कता जागरूकता एक निरंतर चलने वाली विषय वर्तु है तथा हम सभी जीवन के हर क्षेत्र में

ईमानदारी और सत्यनिष्ठा से कार्य करें तथा संगठन और गष्ट के प्रति जवाबदेही का निर्वाह करें।

कार्यपालक निदेशक महोदय ढारा सभी महाप्रबंधक एवं वरिष्ठ अधिकारियों को सत्यनिष्ठा की शपथ दिलाई गई। इसी अवसर पर बीएचईएल भोपाल के सभी विभागों एवं कार्यालयों में भी विभागद्यक्ष ढारा सभी कर्मचारियों को सत्यनिष्ठा की शपथ दिलाई गई।

इसी दिन आवासपुरी के विद्यालयों में भी सतर्कता विभाग ढारा सामूहिक प्रतिज्ञा अभियान, के अंतर्गत सत्यनिष्ठा की शपथ दिलाई गई। लगभग 2100 विद्यार्थियों ने सत्यनिष्ठा की शपथ ली।

“भ्रष्टाचार का विरोध करें; गष्ट के प्रति समर्पित रहें”



## राजभाषा गौरव सम्मान समारोह

बीएचईएल, भोपाल में राजभाषा गौरव सम्मान समारोह का आयोजन किया गया जिसमें हिंदी माह के दौरान आयोजित विभिन्न प्रतियोगिताओं के पुरस्कार तथा विभागीय शील्ड कार्यपालक निदेशक श्री राजीव सिंह द्वारा विजेताओं का प्रदान किए गए। इस अवसर पर श्री अविनाश चन्द्रा, महाप्रबंधक (मा.सं. एवं एलजीएस), सभी महाप्रबंधकगण तथा भारी संख्या में कर्मचारी उपस्थित थे।

श्री सिंह ने पुरस्कार विजेताओं को बधाई देते हुए कहा कि यह हम सभी का नैतिक दायित्व है कि हम संविधान की अपेक्षाओं के अनुरूप अपना समर्त कार्य हिंदी में करते हुए अपने उन संविधानों को भी हिंदी में कार्य करने के लिए

**“संदेश” गृह पत्रिका**

प्रेरणा और सहायता दें जो किसी कारणवश हिंदी में कार्य करने में असमर्थ हैं। उन्होंने कहा कि आज के युग में हिंदी भाषा में तकनीकी और कम्प्यूटर के क्षेत्र में असीम संभावनाएँ हैं और हिंदी कोडिंग के लिए भी अत्यंत सामर्थ्यवान भाषा है। भाषाई दृष्टि से हिंदी विश्व की सर्वाधिक महत्वपूर्ण भाषाओं में एक है और इसमें जो सहजता, अपनापन, शब्द सामर्थ्य और भाव प्रकट करने की क्षमता विद्यमान है वह वास्तव में अद्भुत है। उन्होंने उपस्थित लोगों से अनुरोध किया कि वे अपना कार्य बोलचाल की हिंदी में करें और इस प्रेरणानी में न उलझे कि उन्हें शुद्ध एवं परिमार्जित हिंदी का ही उपयोग करना है।



कार्यक्रम के प्रारंभ में श्री अविनाश चन्द्रा ने सभी पुरस्कार विजेताओं को बधाई देते हुए श्रीआईएम विभाग, अभियांत्रिकी में सीडीई, बीएचईएल, भोपाल में हिंदी कार्यान्वयन तथा हिंदी प्रचार प्रसार के लिए किए जा रहे प्रयासों पर प्रकाश डाला । उन्होंने कहा कि अपनी मातृभाषा पर गर्व होना चाहिए और हिंदी का सही अर्थों में विकास तभी संभव है जब हम इस पर गौरवान्वित अनुभव करें ।

तकनीकी में टीएसएक्स, निर्माण समूह में विक्रय एवं आनुषांगिक सेवाएं में क्यूटीआर विभाग को राजभाषा वैज्ञानी शील्ड योजना में प्रथम स्थान प्राप्त हुए । टीएसएम विभाग, एसडब्ल्यूई विभाग को विशिष्ट पुरस्कार तथा प्राप्त हुए ।

कार्यक्रम का संचालन श्रीमती पूनम साहू, उप प्रबंधक (मा.सं.-राजभाषा) ने किया ।

# बीएचईएल, भोपाल ने जीता हिंदुस्तान टाइम्स-टेक्सर्कल बिजनेस ट्रांसफॉर्मेशन अवार्ड 2023



बीएचईएल भोपाल के डिजिटल ट्रांसफॉर्मेशन ग्रुप (डीटीजी) ने “डिजिटल निष्पादन में उत्कृष्टता” की श्रेणी में प्रतिष्ठित हिंदुस्तान टाइम्स-टेक्सर्कल बिजनेस ट्रांसफॉर्मेशन अवार्ड 2023 जीता है। यह पुरस्कार 13 अक्टूबर 2023 को जयपुर में आयोजित पुरस्कार समारोह में सूचना प्रौद्योगिकी जगत की प्रतिष्ठित हस्तियों द्वारा दिया गया।

बीएचईएल इकाई में, श्री राजीव सिंह, एजीक्यूटिव डायरेक्टर, भेल भोपाल ने श्री विपुल अग्रवाल, महाप्रबंधक (फेब्रिकेशन, थर्मल और डीटीजी) की गरिमामयी उपस्थिति में श्री एन पी सनोडिया, अपर महाप्रबंधक(आईटी), श्री विवेक पाठक, वरिष्ठ उप महाप्रबंधक(आईटी), और श्री महेश शर्मा, प्रबंधक (आईटी) को 18

अक्टूबर 2023 को पुरस्कार प्रदान किया।

हिंदुस्तान टाइम्स-टेक्सर्कल बिजनेस ट्रांसफॉर्मेशन अवार्ड्स 2023, संगठनात्मक विकास में उनके उल्लेखनीय योगदान के लिए बिजनेस और टेक्नोलॉजी ट्रेलब्लॉज़र को सम्मानित करता है। वे उन उद्यमों को दिए जाते हैं जिन्होंने डिजिटल निष्पादन, प्रतिस्पर्धी बढ़त, डिजिटल-प्रथम एस्टिकोण, अच्छा व्यवसाय और राजस्व सृजन सहित प्रमुख क्षेत्रों में कौशल का प्रदर्शन किया है। विजेताओं को महत्वपूर्ण श्रेणियों और उनके संबंधित उपस्थंभों में उनके असाधारण प्रदर्शन के आधार पर, प्रख्यात जूरी द्वारा सावधानीपूर्वक चयन किया गया।

समय का नाम ही जीवन है  
इसलिए हर समय का सही  
से उपयोग करना सीखें।



इस पुरस्कार श्रेणी में भारत भर के प्रतिष्ठित संगठनों, उद्योग के पेशेवरों और स्टार्ट-अप से 400 से अधिक परिवर्तन पहल प्राप्त हुए, जिनमें 800 से अधिक बिज़नेस लीडर्स शामिल थे। बीएचईएल भोपाल के नामांकन का मूल्यांकन अनुभवी, योन्य और सूचना प्रौद्योगिकी जगत के पेशेवरों की एक प्रतिष्ठित जूरी द्वारा किया गया था, जिसने बड़ी संख्या में प्रविष्टियों और नामांकन के बीच इसे “डिजिटल निष्पादन में उत्कृष्टता” की श्रेणी में सर्वश्रेष्ठ चुना गया और अवार्ड देकर सम्मानित किया।

सच्चाई के रास्ते पर चलना  
फायदे की बात होती हैं, क्योंकि  
इस राह पर भीड़ कम होती हैं.

# श्री किशोर कुमार जैना ने एशियन गेम्स में जेवलिन थ्रो में सिल्वर मेडल प्राप्त किया



केन्द्रीय औद्योगिक सुरक्षा बल, बीएचईएल, भोपाल में कार्यरत आरक्षक श्री किशोर कुमार जैना ने चीन में हुए एशियन गेम्स, 2023 में जेवलिन थ्रो में सिल्वर मेडल प्राप्त किया। श्री जैना ने सीआईएसएफ, बीएचईएल के साथ साथ 140 करोड़ भारत के नागरिकों का मान बढ़ाया। इसके साथ ही श्री जैना का चयन, 2024 में पेरिस में आयोजित होने वाले ओलंपिक के लिए भी किया गया है।

विंगत दिवस श्री राजीव सिंह, कार्यपालक निदेशक, बीएचईएल, भोपाल ने इस ऐतिहासिक उपलब्धि पर श्री जैना को बधाई देते हुए उनके उज्ज्वल भविष्य की कामना की। इस अवसर पर श्री अविनाश चन्द्रा, महाप्रबंधक (मा.सं. एवं एलजीएवस) एवं श्री हरीश साहू, कमाण्डेण्ट, सीआईएसएफ, बीएचईएल, भोपाल भी उपस्थित थे।



# विभागीय हिंदी ई-पत्रिका “भंडार तरंग” का विमोचन



विगत दिवस भंडार विभाग (सीआरएक्स/एफएसएक्स) की विभागीय हिंदी ई-पत्रिका “भंडार तरंग” (अंक-3, वर्ष 2023-24) का विमोचन आदरणीय श्री प्रदीप कुमार उपाध्याय, महाप्रबंधक (सामग्री प्रबंधन एवं एससीआर) के कर कमलों द्वारा किया गया। इस अवसर पर विभाग के सभी अधिकारी एवं कर्मचारी उपस्थित थे।



संदेश



भारतीय डाक टिकटों पर  
प्रदर्शित होने वाली  
पहली महिला कौन थी ?

सौजन्य से :



सुनील सचदेवा

वरिष्ठ उप महाप्रबंधक टीआरई)

**मीराबाई** या संत मीराबाई, 16वीं सदी की हिंदू रहस्यवादी कवयित्री, भगवान् कृष्ण की भक्ता और प्रसिद्ध भक्ति संत, भारतीय डाक टिकटों पर चित्रित पहली महिला थीं।

यह डाक टिकट 1 अक्टूबर 1952 को संतों और कवियों की शृंखला के अंतर्गत जारी किया गया था। भारतीय डाक विभाग ने 9 पाई, 1 आना, 2 आना, 4 आने, 4.5 आना और 12 आने मूल्यवर्ग में कबीर, तुलसीदास, मीराबाई, सूरदास, ग़ालिब और खीन्द्र नाथ टैगोर को चित्रित करते हुए 6 टिकटों का एक सेट जारी किया। टिकटों के इस सेट की विशिष्टता यह है कि सभी नाम केवल देवनागरी में लिखे गए हैं।



**कबीर** 15वीं शताब्दी के एक रहस्यवादी संत थे जिनकी कविता और शिक्षाएँ हिंदू और मुस्लिम विचारों के संश्लेषण का प्रतिनिधित्व करती हैं। आसान हिंदी में उनके दोहों में एक अनूठी अपील है।

**तुलसीदास** 17वीं शताब्दी के एक प्रसिद्ध संत-कवि और अकबर के समकालीन थे। भारतीय महाकाव्य रामायण का हिन्दी संरकरण हिन्दी साहित्य को उनकी अद्वितीय देन है।

**सूरदास** 15वीं-16वीं शताब्दी के नेत्रहीन कवि थे। तुलसीदास की तरह, उन्होंने सार्वभौमिक प्रेम के सुसमाचार का प्रचार किया। उनकी कविताओं का संग्रह सूरसागर साहित्य की उत्कृष्ट कृति है।

**ग़ालिब** 18वीं सदी के एक प्रसिद्ध उर्दू शायर थे, जो बहादुर शाह ज़फ़र के दरबार से निकटता से जुड़े हुए थे। उनकी कविताएँ, मुर्झ्य रूप से ग़ज़लें, मानवीय भावनाओं के संपूर्ण दायरे को समेटे हुए हैं और ग़हरी अंतर्दृष्टि प्रकट करती हैं।

कवि, नाटककार और दार्शनिक **खीन्द्र नाथ टैगोर** आधुनिक भारत की एक साहित्यिक प्रतिभा हैं। गीतांजलि ने उन्हें 1913 में नोबल पुरस्कार दिलाया। हमारा राष्ट्रीय गान जन गण मन भी गुरु खीन्द्र नाथ टैगोर की कृति है।

मध्यप्रदेश की राजधानी भोपाल में गत दिवस वायुसेना के 91वें स्थापना दिवस पर बड़े तालाब पर एयर शो आयोजित किया गया। यह एयर शो लगभग 40 मिनट तक चला जिसमें लड़ाकू विमानों के करतबों ने शहर के लोगों का दिल जीत लिया। जन समुदाय ने सेना के इस एयर शौर्य को सराहा। इन्हीं कुछ पलों के फोटोग्राफ हमारे छायाकार श्री गुरुदास गुप्ता ने अपने कैमरे में कैट किए।







**बीएचईएल, भोपाल परिवार की ओर से अक्टूबर, 2023 में सेवानिवृत्त कर्मचारियों को  
हार्दिक शुभकामनाएं।**


BEST WISHES	NAME	STAFFNO	DESIGNATION	DIV	D O B	ENTERED BHEL	JOINED AS
	1) DR P VASANTHA HERLE	1276409	HEAD (ENT)	MED	25/10/1963	25/04/1994	SR.MEDICAL OFFICER
	2) SHRI SUDHIR SHARMA	2862433	SR MANAGER (DESIGN)	HME	30/09/1963	28/02/1983	CHARGEMAN
	3) SHRI P K VERMA	1254014	SR.ADDL. OFFICER GR.I	FIN	30/09/1963	14/08/1985	D/R EMPLOYEE
	4) SHRI NAND KISHORE RATHORE	1267213	ADDL.ENGINEER GR.II	LEM	29/09/1963	10/10/1986	D/R EMPLOYEE
	5) SHRI DEEPAK SAXENA	1267019	ADDL.ENGINEER GR.II	DTG	04/10/1963	25/11/1987	ARTISAN
	6) SHRI HABIB AHMED	1270036	ADDL.ENGINEER GR.II	TGM	09/10/1963	27/01/1988	ARTISAN D/R
	7) NAGENDRA SINGH PARIHAR	1274589	ADDL.ENGINEER GR.II	STM	02/10/1963	14/03/1990	ARTISAN
	8) SANJAY KHUSHALDAS SAHU	6211933	ARTISAN GR I	DTG	15/10/1963	31/03/2012	ARTISAN C/W

# अक्टूबर, 2023 में सेवानिवृत्त कर्मचारियों का विदाई समारोह



## "एकता में शक्ति है।"

यह शास्त्री जी का एक ऐसा नारा है जो हमें  
एकता के महत्व के बारे में याद दिलाता है।  
यह हमें बताता है कि हमें एक साथ काम  
करने और एक मजबूत राष्ट्र बनाने के  
लिए एकजुट रहने की आवश्यकता है।



प्रचार एवं जनसम्पर्क विभाग बीएचईएल भोपाल द्वारा संकलन (केवल निजी वितरण हेतु)  
सम्पादक : अपर महाप्रबंधक (प्रचार एवं जनसंपर्क)